

Laçın-Xankəndi yolunda erməni vəhşiliklərini əks etdirən fotoların yer aldığı plakatlar quraşdırılıb



Laçın-Xankəndi yolunun Şuşa ərazisindən keçən hissəsində təşkil olunan etiraz aksiyası 29-cu gündə də dinc şəkildə davam edib.

AZƏRTAC xəbər verir ki, ekofəallar yüksək iradə nümayiş etdirərək tələblərinin yerinə yetirilməsi üçün ənənəvi şüarlarını davam etdirirlər.



Hazırda aksiya yerində üzərində işğaldan azad olunmuş ərazilərimizdə ermənilərin törətdiyi vəhşilikləri əks etdirən fotoların yer aldığı plakatlar dəmir dirəklərlə yerə bərkidilib. Plakatlarda üzərində ingilis dilində "Massively cut trees. Gubadly", "Raw lime mines of Zangilan", "Massively cut trees.Lachin", "Burnt area with cut trees.



Kalbajar", " District of Kalbajar, village ofHeyvaly", "Gold and sulfide mines of Soyudlu (Zod). Kalbajar", "Quartz-gold mine Vejnali. Zangilan", "Lime mines of Dovlatyarli. Fuzuli" kimi fikirlər yer alıb.

Xatırladaq ki, ötən il dekabrın 3-də və 7-də Rusiya sülhməramlı kontingentinin komandanlığı ilə aparılmış müzakirələrin

nəticəsi olaraq Azərbaycanın İqtisadiyyat, Ekologiya və Təbii Sərvətlər nazirlikləri, İqtisadiyyat Nazirliyi yanında Əmlak Məsələləri Dövlət Xidməti və "AzerGold" Qapalı Səhmdar Cəmiyyətinin mütəxəssislərindən ibarət heyət Rusiya sülhməramlı kontingentinin müvəqqəti yerləşdirildiyi Azərbaycan ərazilərində faydalı qazıntı ya-



taqlarının qanunsuz istismarı, bundan irəli gələn ekoloji və digər fəsadlarla bağlı ilkin monitoring aparmalı idi. Lakin sülhməramlıların hərəkətsizliyi ucbatından monitoring baş tutmayıb. Buna etiraz olaraq azərbaycanlı ekofəallar dekabrın 12-dən Şuşa ərazisindən keçən Laçın-Xankəndi yolunda dinc aksiyaya başlayıblar.